



बिहार गजट

असाधारण अंक

बिहार सरकार द्वारा प्रकाशित

6 पौष 1941 (श10)

(सं0 पटना 1361) पटना, शुक्रवार, 27 दिसम्बर 2019

सं० 27/आरोप-01-100/2019, सा०प्र०, 16946
सामान्य प्रशासन विभाग

संकल्प

12 दिसम्बर 2019

श्री रंजन कुमार चौहान, बि०प्र०से०, कोटि क्रमांक-542/11, अनुमंडलीय लोक शिकायत निवारण पदाधिकारी, बायसी, पूर्णियां के विरुद्ध जिला पदाधिकारी, पूर्णियां के पत्रांक 1189/स्था० दिनांक 14.10.2019 द्वारा आरोप पत्र गठित कर साक्ष्य सहित उपलब्ध कराया गया। श्री चौहान के विरुद्ध बिहार सरकारी सेवक (वर्गीकरण, नियंत्रण एवं अपील) नियमावली, 2005 के नियम-9 के उप नियम-2 के तहत अनुशासनिक कार्रवाई करने का अनुरोध किया गया।

2. श्री चौहान द्वारा दिनांक 12.10.2019 को नशे की हालत में बायसी बाजार स्थित भारतीय स्टेट बैंक एवं इंडियन बैंक के ए0टी0एम0 में जाकर विधि विरुद्ध हरकतें की गयी, जिसके कारण ए0टी0एम0 गार्ड श्री उत्तम रविदास द्वारा बायसी थाना में श्री चौहान के विरुद्ध प्राथमिकी दर्ज करायी गयी, श्री चौहान के शराब सेवन के संबंध में उत्पाद अधीक्षक, पूर्णियां द्वारा ब्रेथ एनालाईजर से जांचोपरांत जांच प्रतिवेदन में शराब सेवन का प्रतिशत 136.6 ml/100 ml पाया गया। श्री चौहान पर बिहार मद्य निषेध अधिनियम, 2016 के तहत दिनांक 12.10.2019 से केन्द्रीय कारा, पूर्णियां में कारानिरुद्ध किये जाने की सूचना दी गयी है।

3. श्री रंजन कुमार चौहान, बि०प्र०से० को पूर्व में भी अपने पड़ोसी की पत्नी के साथ गाली-गलोज करने, अल्कोहल लिये जाने एवं लाइसेंसी बंदूक से गोली चलाने के आरोप में दंड अधिरोपित किया गया है।

4. उपर्युक्त तथ्यों के आलोक में बिहार सरकारी सेवक (वर्गीकरण, नियंत्रण एवं अपील) नियमावली, 2005 के नियम-9(1)(क) एवं (ग) तथा नियम-9(2) में निहित प्रावधानों के तहत श्री चौहान को कारानिरुद्ध की तिथि 12.10.2019 से अगले आदेश तक के लिये निलंबित किया जाता है।

5. निलंबन अवधि में उनका मुख्यालय, प्रमंडलीय आयुक्त पूर्णियां का कार्यालय, पूर्णियां निर्धारित किया जाता है।

6. निलंबन अवधि में इन्हें बिहार सरकारी सेवक (वर्गीकरण, नियंत्रण एवं अपील) नियमावली, 2005 के नियम-10 के आलोक में जीवन निर्वाह भत्ता देय होगा।

आदेश :-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा सभी संबंधित को भेज दी जाय।

बिहार-राज्यपाल के आदेश से,
राम बिशुन राय,
सरकार के अवर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 1361-571+10-डी0टी0पी0।
Website: <http://egazette.bih.nic.in>